

بِسْمِ اللّٰهِ الرَّحْمٰنِ الرَّحِیْمِ

سورة النحل

(۲)

(گزشتہ سے پیوستہ)

هُوَ الَّذِي أَنْزَلَ مِنَ السَّمَاءِ مَاءً لَّكُم مِّنْهُ شَرَابٌ وَمِنْهُ شَجَرٌ فِيهِ تُسِيمُونَ ﴿١٠﴾
يُنْبِتُ لَكُم بِهِ الزَّرْعَ وَالزَّيْتُونَ وَالنَّخِيلَ وَالْأَعْنَابَ وَمِنْ كُلِّ الثَّمَرَاتِ إِنَّ
فِي ذَلِكَ لَآيَةً لِّقَوْمٍ يَتَفَكَّرُونَ ﴿١١﴾ وَسَخَّرَ لَكُمُ اللَّيْلَ وَالنَّهَارَ وَالشَّمْسَ وَالْقَمَرَ
وَالنُّجُومَ مُسَخَّرَاتٌ بِأَمْرِهِ إِنَّ فِي ذَلِكَ لَآيَاتٍ لِّقَوْمٍ يَعْقِلُونَ ﴿١٢﴾ وَمَا

وہی ہے جس نے آسمان سے پانی اتارا جس سے تم پیتے بھی ہو اور اُسی سے وہ نباتات بھی اگتی
ہیں جن میں تم (موشیوں کو) چراتے ہو۔ وہ تمہارے لیے اُسی سے کھیتی اور زیتون اور کھجور اور انگور اور
ہر قسم کے پھل اگاتا ہے۔ یقیناً اس میں اُن لوگوں کے لیے بہت بڑی نشانی ہے جو غور کریں۔ رات اور
دن اور سورج اور چاند کو اُسی نے تمہارے کام میں لگا رکھا ہے اور اُسی کے حکم سے ستارے بھی تمہارے

کے یعنی اس بات کی نشانی کہ یہ کائنات مخلوق ہے اور اس کا ایک ہی خالق ہے، زمین و آسمان میں ہر جگہ اُسی کی
حکومت ہے، سب اُسی کی قدرت و حکمت اور رحمت و ربوبیت سے متمتع ہو رہے ہیں، اُس نے کوئی چیز بے مقصد پیدا
نہیں کی ہے، وہ یقیناً ایک دن ایسا لائے گا جس میں اُن لوگوں پر انعام فرمائے گا جنہوں نے اپنی ذمہ داری پہنچانی اور

ذَرَأَلَكُمْ فِي الْأَرْضِ مُخْتَلِفًا أَلْوَانُهُ إِنَّ فِي ذَلِكَ لَآيَةً لِّقَوْمٍ يَذَّكَّرُونَ ﴿١٣﴾
وَهُوَ الَّذِي سَخَّرَ الْبَحْرَ لِتَأْكُلُوا مِنْهُ لَحْمًا طَرِيًّا وَتَسْتَخْرِجُوا مِنْهُ حِلْيَةً
تَلْبَسُونَهَا وَتَرَى الْفُلْكَ مَوَاحِرَ فِيهِ وَلِتَبْتَغُوا مِنْ فَضْلِهِ وَلِعَلَّكُمْ تَشْكُرُونَ ﴿١٤﴾

کام میں لگے ہوئے ہیں۔ یقیناً اس میں اُن لوگوں کے لیے بہت نشانیاں ہیں جو عقل سے کام لیں۔
اور یہ جو رنگ رنگ کی چیزیں اُس نے تمہارے لیے زمین میں بکھیر دی ہیں، اُن میں بھی یقیناً بہت
بڑی نشانی ہے اُن لوگوں کے لیے جو یاد دہانی حاصل کریں۔ ۱۰-۱۳

وہی ہے جس نے سمندر کو تمہارے کام میں لگا رکھا ہے، اس لیے کہ تم اُس سے (مچھلیوں کا) تازہ
گوشت کھاؤ اور اُس سے زیور (کی وہ چیزیں) نکالو جنہیں تم پہنا کرتے ہو۔ اور تم کشتیوں کو دیکھتے ہو
کہ اسی (سمندر) میں (اُس کا سینہ) چیرتی ہوئی چلی جا رہی ہیں، (اس لیے کہ تم اُن میں سفر کرو) اور
اس لیے کہ اپنے پروردگار کا فضل تلاش کرو اور اس لیے کہ (اُس کا) شکر کرو۔ ۱۴

اُن سے باز پرس کرے گا جو اندھے اور بہرے بن کر ایک شتر بے مہار کی زندگی گزارتے ہیں۔
۸ انسان کی جو صلاحیتیں اُس کی صحیح رہنمائی کرتی ہیں، انہیں بالترتیب یہاں 'يَتَفَكَّرُونَ'، 'يُعْقِلُونَ' اور
'يَذَّكَّرُونَ' سے تعبیر فرمایا ہے۔ استاذ امام لکھتے ہیں:

”...یہ اعلیٰ سے ادنیٰ کی طرف نزول ہے۔ انسان کی سب سے اعلیٰ صفت تو یہ ہے کہ وہ اس کائنات میں تفکر
کرے، اسی تفکر سے اُس کو اس کثرت کے اندر وحدت کی طرف رہنمائی اور اس کائنات کی اصل غایت کی معرفت
حاصل ہوتی ہے۔ یہ نہ ہو تو کم از کم یہ ہو کہ وہ اپنی عقل سے کام لے اور اس کائنات کی ایک ایک چیز جس نشان منزل
کی طرف اُٹھی اٹھا کر اشارہ کر رہی ہے، اُس کی یاد دہانی سے فائدہ اٹھائے اور اندھے بھینسے کی طرح نہ
چلے۔ انہی صفات کا حوالہ آگے اسی سورہ کی آیات ۶۵، ۶۷، ۶۹ میں بالترتیب 'يُسْمِعُونَ'، 'يُعْقِلُونَ' اور
'يَتَفَكَّرُونَ' کے الفاظ سے آیا ہے۔ یہ ادنیٰ سے اعلیٰ کی طرف صعود ہے۔ یعنی ایک معقول آدمی کے اندر کم از کم
جو بات ہونی چاہیے، وہ یہ ہے کہ وہ معقول بات کو سننے اور اُس کو سمجھنے کی کوشش کرے۔ اگر یہ نہ ہو تو وہ سرے سے
آدمی ہی نہیں ہے، بلکہ نرا دونوں گلوں پر چلنے والا ایک جانور ہے۔ اور اُس کا اعلیٰ وصف یہ ہے کہ وہ اس کائنات میں

وَأَلْقَىٰ فِي الْأَرْضِ رَوَاسِيَ أَن تَمِيدَ بِكُمْ وَأَنْهَارًا وَسُبُلًا لَّعَلَّكُمْ تَهْتَدُونَ ﴿١٥﴾
وَعَلَّمْتَ بِالنَّجْمِ هُمْ يَهْتَدُونَ ﴿١٦﴾
أَفَمَن يَخْلُقُ كَمَن لَا يَخْلُقُ أَفَلَا تَذَكَّرُونَ ﴿١٧﴾ وَإِن تَعُدُّوا نِعْمَةَ اللَّهِ لَا تُحْصُوهَا إِنَّ اللَّهَ لَعَفُورٌ رَّحِيمٌ ﴿١٨﴾ وَاللَّهُ يَعْلَمُ مَا تُسِرُّونَ وَمَا تُعْلِنُونَ ﴿١٩﴾
وَالَّذِينَ يَدْعُونَ مِن دُونِ اللَّهِ لَا يَخْلُقُونَ شَيْئًا وَهُمْ يُخْلَقُونَ ﴿٢٠﴾ أَمْوَاتٌ
غَيْرُ أَحْيَاءٍ وَمَا يَشْعُرُونَ أَيَّانَ يُبْعَثُونَ ﴿٢١﴾

اُسی نے زمین میں پہاڑ ڈال دیے ہیں، اس لیے کہ وہ تم کو لے کر جھک نہ پڑے اور (اُس میں) نہریں جاری کر دی ہیں اور راستے نکال دیے ہیں، اس لیے کہ راہ پاؤ (اور ان کے علاوہ) دوسری علامتیں بھی ٹھیرائی ہیں اور لوگ (آسمان کے) تاروں سے بھی راستہ پاتے ہیں۔ ۱۶-۱۵
پھر کیا جو پیدا کرتا ہے، وہ اُن کے برابر ہو جائے گا جو کچھ پیدا نہیں کرتے؟ تو کیا تم سمجھتے نہیں ہو؟ اگر تم اللہ کی نعمتوں کو گننا چاہو تو انہیں گن نہیں سکو گے۔ (اس پر بھی ناشکری کرتے ہو؟) حقیقت یہ ہے کہ اللہ بڑا ہی بخشنے والا ہے، اُس کی شفقت ابدی ہے۔ (اُس نے تمہیں مہلت دے رکھی ہے تو اُس کی وجہ یہی ہے، مگر یاد رکھو کہ) اللہ جانتا ہے جو کچھ تم چھپاتے اور جو کچھ ظاہر کرتے ہو۔ جنہیں یہ اللہ کے سوا پکارتے ہیں، وہ کچھ پیدا نہیں کرتے، بلکہ خود پیدا کیے ہوئے ہیں۔ مردہ ہیں نہ کہ زندہ اور نہیں جانتے کہ کب اٹھائے جائیں گے۔ ۲۱-۱۷

تفکر کرے، اس لیے کہ اسی تفکر سے علم صحیح اور معرفت حقیقی کے دروازے کھلتے ہیں اور قرآن درحقیقت انسان کی اسی صلاحیت کو بیدار کرنا چاہتا ہے۔“ (تذکرہ قرآن ۳۹۶/۴)
۹ اصل میں اَنْهَارًا وَسُبُلًا کے الفاظ آئے ہیں۔ ان کے لیے موزوں افعال عربیت کے اسلوب پر حذف کر دیے گئے ہیں، یعنی فَجَّرَ فِيْهَا اَنْهَارًا وَمَهَّدَ فِيْهَا سُبُلًا۔
۱۰ یہاں بھی وہی اسلوب ہے جس کا ذکر اوپر ہوا، یعنی جَعَلَ لِلْسَّبِيلِ عَلَمًا۔
۱۱ آیت کے الفاظ سے واضح ہے کہ یہ خاص اُن کے بزرگوں اور آباؤ اجداد کا ذکر ہے جنہیں معلوم نہیں کیا کیا ماہنامہ اشراق ۷ مارچ ۲۰۱۶ء

الْهَكُمُ إِلَهٌ وَاحِدٌ فَالَّذِينَ لَا يُؤْمِنُونَ بِالْآخِرَةِ قُلُوبُهُمْ مُنْكَرَةٌ وَهُمْ مُسْتَكْبِرُونَ ﴿٢٢﴾ لَا جَرَمَ أَنَّ اللَّهَ يَعْلَمُ مَا يُسِرُّونَ وَمَا يُعْلِنُونَ إِنَّهُ لَا يُحِبُّ الْمُسْتَكْبِرِينَ ﴿٢٣﴾

وَإِذَا قِيلَ لَهُمْ مَاذَا أُنْزِلَ رَبُّكُمْ قَالُوا أَصَاطِيرُ الْأَوَّلِينَ ﴿٢٤﴾ لِيَحْمِلُوا أَوْزَارَهُمْ كَامِلَةً يَوْمَ الْقِيَمَةِ وَمِنْ أَوْزَارِ الَّذِينَ يُضِلُّونَهُمْ بِغَيْرِ عِلْمٍ إِلَّا سَاءَ مَا يَزِرُونَ ﴿٢٥﴾

تمہارا معبود ایک ہی معبود ہے۔ مگر جو آخرت پر ایمان نہیں رکھتے، اُن کے دل منکر ہیں اور وہ گھمنڈ میں پڑے ہوئے ہیں۔ اللہ یقیناً جانتا ہے جو کچھ وہ چھپاتے اور جو کچھ ظاہر کرتے ہیں۔ وہ اُن لوگوں کو ہرگز پسند نہیں کرتا جو غرور نفس میں مبتلا ہیں ۲۲-۲۳

جب اُن سے پوچھا جاتا ہے کہ تمہارے پروردگار نے یہ کیا چیز اتاری ہے تو کہتے ہیں کہ اگلوں کی کہانیاں ہیں۔ یہ اس لیے کہ قیامت کے دن وہ اپنے بوجھ بھی پورے اٹھائیں اور اُن لوگوں کے کچھ بوجھ بھی جنہیں وہ بغیر کسی علم کے گمراہ کر رہے ہیں۔ یاد رکھو، نہایت برا ہے وہ بوجھ جو یہ لوگ اٹھائیں گے ۲۴-۲۵

قراردے کر وہ اپنی حاجتوں کے لیے پکارتے اور اُن کی پرستش کرتے تھے۔

۱۲ مطلب یہ ہے کہ اُن کے دلوں میں انکار بس گیا ہے جس کی وجہ اس کے سوا کچھ نہیں کہ داعی حق کی بات مان کر اپنے مزعومہ عقائد کو چھوڑ دینا انہیں اپنی ہتک محسوس ہوتا ہے۔ چنانچہ محض غرور نفس ہے جس کی بنا پر ایک واضح حقیقت کو جھٹلارہے ہیں۔

۱۳ قرآن کی دعوت سے متاثر ہو کر یہ سوال، ظاہر ہے کہ پیرو اپنے لیڈروں سے کرتے ہوں گے تاکہ اُن کی رائے معلوم کریں اور اُس کی روشنی میں اپنے لیے کوئی لائحہ عمل طے کر سکیں۔

۱۴ مطلب یہ ہے کہ ماضی کے بے اصل قصے ہیں جو اپنے رنگ میں دہرائے جا رہے ہیں۔ ان سے مرعوب یا ہراساں ہونے کی ضرورت نہیں ہے۔ ہم جو کچھ کر رہے ہیں، وہی ٹھیک ہے۔ خدا کے نام سے یہ من گھڑت باتیں محض تمہیں گمراہ کرنے کے لیے پیش کی جا رہی ہیں۔

۱۵ اصل الفاظ ہیں: مِنْ أَوْزَارِ الَّذِينَ يُضِلُّونَهُمْ بِغَيْرِ عِلْمٍ۔ ان میں مِنْ، تبعیض کے لیے ہے۔ مطلب

قَدْ مَكَرَ الَّذِينَ مِنْ قَبْلِهِمْ فَآتَى اللَّهُ بُيَآنَهُمْ مِنَ الْقَوَاعِدِ فَخَرَّ عَلَيْهِمُ السَّقْفُ مِنْ فَوْقِهِمْ وَأَتَاهُمُ الْعَذَابُ مِنْ حَيْثُ لَا يَشْعُرُونَ ﴿٢١﴾ ثُمَّ يَوْمَ الْقِيَمَةِ يُخْزِيهِمْ وَيَقُولُ أَيْنَ شُرَكَاءِ الَّذِينَ كُنْتُمْ تُشَاقُّونَ فِيهِمْ قَالَ الَّذِينَ أُوتُوا الْعِلْمَ إِنَّ الْخِزْيَ الْيَوْمَ وَالسُّوءَ عَلَى الْكَافِرِينَ ﴿٢٢﴾ الَّذِينَ تَتَوَقَّعُهُمُ الْمَلَائِكَةُ ظَالِمِي أَنْفُسِهِمْ فَأَلْقَوْا السَّلَامَ مَا كُنَّا نَعْمَلُ مِنْ سُوءٍ بَلَى إِنَّ اللَّهَ عَلِيمٌ بِمَا كُنْتُمْ تَعْمَلُونَ ﴿٢٣﴾

ان سے پہلے لوگوں نے بھی (اسی طرح) چالیں چلی تھیں۔ پھر ان کی عمارت خدا نے بنیاد سے اکھاڑ دی تو اُس کی چھت اُن کے اوپر سے اُن پر آ رہی اور اُس کا عذاب اُن پر وہاں سے آیا، جہاں سے اُن کو گمان تک نہ تھا۔ پھر (یہی نہیں)، قیامت کے دن اللہ انھیں اور بھی رسوا کرے گا اور اُن سے پوچھے گا کہ میرے وہ شریک کہاں ہیں جن کے لیے تم لڑتے رہے تھے۔ جن کو علم دیا گیا تھا، وہ (اُس وقت) پکار اُٹھیں گے کہ آج ان منکروں پر رسوائی اور بدبختی ہے۔ (اُن پر) جن کی روح فرشتے اس حالت میں قبض کریں گے کہ وہ اپنی جانوں پر ظلم ڈھارہے ہوں گے تو فوراً سپردال دیں گے کہ ہم تو کوئی برا کام نہیں کر رہے تھے۔ (فرشتے جواب دیں گے): کیوں نہیں، بے شک اللہ خوب یہ ہے کہ گمراہ ہونے والے اپنی گمراہی کا بوجھ تو لازماً اٹھائیں گے، اس لیے کہ خدا نے انھیں بھی عقل و فہم سے بہرہ مند فرمایا تھا، مگر اُن کے بوجھ میں سے کچھ حصہ اُن کے لیڈروں کو بھی بٹانا ہوگا جو انھیں گمراہ کرتے رہے۔ اس پر 'بَغْيِرِ عِلْمٍ' کی قید بتا رہی ہے کہ رسولوں کی دعوت علم حقیقی پر مبنی ہوتی ہے اور اُس کے مقابلے میں جو کچھ بھی کہا جائے، وہ 'بَغْيِرِ عِلْمٍ' ہوتا ہے۔ علم و عقل کے مسلمات میں سے کوئی چیز اُس کی تائید میں پیش نہیں کی جاسکتی۔

۱۶ یہ جو کچھ کر رہے تھے، چونکہ اپنی لیڈری کو بچانے کے لیے کر رہے تھے، اس لیے قرآن نے اسے چالوں سے تعبیر کیا ہے۔

۱۷ یہ اُس تباہی اور بربادی کی تصویر ہے جس سے یہ قومیں دوچار ہوئیں اور اُن کے تمدن اور اقتدار کی عمارت گویا اس طرح ڈھکے گئی کہ اُس کی دیواریں اور چھتیں، سب اُن کے اوپر آ پڑیں۔

۱۸ یہاں سے آگے تضمین ہے جس سے اللہ تعالیٰ نے اہل علم کی بات کو مخاطبین پر منطبق کر دیا ہے کہ جو آج

فَادْخُلُوا أَبْوَابَ جَهَنَّمَ خَالِدِينَ فِيهَا فَبِئْسَ مَثْوًى الْمُتَكَبِّرِينَ ﴿٢٩﴾
 وَقِيلَ لِلَّذِينَ اتَّقَوْا مَاذَا أَنْزَلَ رَبُّكُمْ قَالُوا خَيْرًا لِلَّذِينَ أَحْسَنُوا فِي هَذِهِ الدُّنْيَا
 حَسَنَةٌ وَلَدَارُ الْآخِرَةِ خَيْرٌ وَلَنِعْمَ دَارُ الْمُتَّقِينَ ﴿٣٠﴾ جَنَّتٌ عَدْنٌ يَدْخُلُونَهَا يُجْرَى مِنْ
 تَحْتِهَا الْأَنْهَارُ لَهُمْ فِيهَا مَا يَشَاءُونَ كَذَلِكَ يَجْزِي اللَّهُ الْمُتَّقِينَ ﴿٣١﴾ الَّذِينَ تَتَوَفَّاهُمُ
 الْمَلَائِكَةُ طَيِّبِينَ يَقُولُونَ سَلَامٌ عَلَيْكُمْ ادْخُلُوا الْجَنَّةَ بِمَا كُنْتُمْ تَعْمَلُونَ ﴿٣٢﴾

جانتا ہے جو کچھ تم کرتے رہے ہو۔ اب جہنم کے دروازوں میں داخل ہو جاؤ، اس طرح کہ اُسی میں
 ہمیشہ رہو گے۔ سو کیا ہی برا ٹھکانا ہے تکبر کرنے والوں کے لیے۔ ۲۹-۳۲

(دوسری طرف) جو خدا سے ڈرنے والے ہیں، جب اُن سے پوچھا جاتا ہے کہ تمہارے پروردگار
 نے یہ کیا چیز اتاری ہے تو وہ کہتے ہیں کہ بہترین چیز اتاری ہے۔ (حقیقت یہ ہے کہ) جنہوں نے
 بھلائی اختیار کی، اُن کے لیے اس دنیا میں بھی بھلائی ہے اور آخرت کا گھر تو اس سے کہیں بہتر ہے اور
 کیا ہی خوب ہے خدا سے ڈرنے والوں کا گھر! (وہ) ہمیشہ رہنے کے باغ جن میں وہ داخل ہوں گے،
 اُن کے نیچے نہریں بہ رہی ہوں گی، اُن کے لیے وہاں سب کچھ ہوگا جو وہ چاہیں گے۔ اللہ ڈرنے
 والوں کو اسی طرح صلہ دے گا۔ (اُن کو)، جن کی روح فرشتے اس حالت میں قبض کریں گے کہ وہ
 پاک ہیں۔ فرشتے کہیں گے: تم پر سلامتی ہو، جنت میں جا کر رہو اپنے اعمال کے صلے میں۔ ۳۲-۳۰

اپنے غرور میں مست ہیں، وہ بھی اسی حال کو پہنچیں گے۔

۱۹ یہ خاص طور پر اس لیے فرمایا ہے کہ اُس وقت اس کا مصداق رسول اللہ صلی اللہ علیہ وسلم اور آپ کے ساتھی
 تھے جن کے لیے دنیا میں بھی غلبہ اور اقتدار لازمی تھا۔

۲۰ یہ اللہ تعالیٰ نے کلام کو اُسی طرح مطابق حال کر دیا ہے، جس طرح آیت ۲۸ میں ہوا ہے۔

۲۱ اصل میں لفظ طَيِّبِينَ آیا ہے۔ یہ ظَالِمِي اَنْفُسِهِمْ کے مقابل میں ہے۔

[باقی]